



54 – ஸுந்த³ரகாண்ட³ சதுஷ்பஞ்சாஸ: ஸர்க³:

லங்கா த³ஹநம்

வீக்ஷமாணஸ் ததோ லங்காம் கபி: க்ருத மநோரத²: ।
வர்த⁴மாந ஸமுத்ஸாஹ: கார்யஸேஷ மசிந்தயத் ॥ 1 ॥

கிம் நு க²ல்வ வஸிஷ்டம் மே கர்தவ்ய மிஹ ஸாம்ப்ரதம் ।
யதே³ஷாம் ரக்ஷஸாம் பூ⁴ய: ஸந்தாப ஜநநம் ப⁴வேத் ॥ 2 ॥

வநம் தாவத் ப்ரமதி²தம் ப்ரக்ருஷ்டா ராக்ஷஸா ஹதா: ।
ப³லைகதே³ஸ: க்ஷபித: ஸேஷம் து³ர்க³ விநாஸநம் ॥ 3 ॥

து³ர்கே³ விநாஸிதே கர்ம ப⁴வேத் ஸுக² பரிஸ்ரமம் ।
அல்ப யத்நேந கார்யே(அ)ஸ்மிந் மம ஸ்யாத் ஸப²ல: ஸ்ரம: ॥ 4 ॥

யோ ஹ்யயம் மம லாங்க்³லே தீ³ப்யதே ஹவ்ய வாஹந: ।
அஸ்ய ஸந்தர்பணம் ந்யாய்யம் கர்துமேபி⁴ர் க்³ருஹோத்தமை: ॥ 5 ॥

தத: ப்ரதீ³ப்த லாங்க்³ல: ஸவித்யுதி³வ தோயத³: ।
ப⁴வநாக்³ரேஷ லங்காயா விசசார மஹாகபி: ॥ 6 ॥

க்³ருஹாத்³ க்³ருஹம் ராக்ஷஸாநா முத்³யாநாநி ச வாநர: ।
வீக்ஷமாணோ ஹ்யஸந்த்ரஸ்த: ப்ராஸாதா³ம்ஸ்ச சசார ஸ: ॥ 7 ॥

அவப்லுத்ய மஹாவேக³: ப்ரஹஸ்தஸ்ய நிவேஸநம் ।
அக்³நிம் தத்ர ஸ நிக்ஷிப்ய ஸ்வஸநேந ஸமோ ப³லீ ॥ 8 ॥

ததோ(அ)ந்யத் புப்லுவே வேஸ்ம மஹா பார்ஸ்வஸ்ய வீர்யவாந் ।
முமோச ஹநுமாநக்³நிம் காலாநல ஸிகோ²பமம் ॥ 9 ॥

வஜ்ர த³ம்ஷ்ட்ரஸ்ய ச ததா² புப்லுவே ஸ மஹாகபி: ।
ஸாகஸ்ய ச மஹாதேஜா: ஸாரணஸ்ய ச தீ⁴மத: ॥ 10 ॥

ததா² சேந்த்³ரஜிதோ வேஸ்ம த³தா³ஹ ஹரியூத²ப: ।
ஜம்பு³மாலே: ஸுமாலேஸ்ச த³தா³ஹ ப⁴வநம் தத: ॥ 11 ॥



ரஸ்மிகேதோஸ்ச ப⁴வநம் ஸூர்ய ஸத்ரோஸ் ததை²வ ச ।
ஹ்ரஸ்வ கர்ணஸ்ய த³ம்ஷ்ட்ரஸ்ய ரோமஸஸ்ய ச ரக்ஷஸ: ॥ 12 ॥

யுத்³தோ⁴ந் மத்தஸ்ய மத்தஸ்ய த⁴வஜ க்³ரீவஸ்ய ரக்ஷஸ: ।
வித்³யுஜ் ஜிஹ்வஸ்ய கோ⁴ரஸ்ய ததா² ஹஸ்தி முக²ஸ்ய ச ॥ 13 ॥

கராளஸ்ய பிஸாசஸ்ய ஸோணிதாக்ஷஸ்ய சைவ ஹி ।
கும்ப⁴கர்ணஸ்ய ப⁴வநம் மகராக்ஷஸ்ய சைவ ஹி ॥ 14 ॥

யஜ்ஞ ஸத்ரோஸ்ச ப⁴வநம் ப்³ரஹ்ம ஸத்ரோஸ் ததை²வ ச ।
நராந்தகஸ்ய கும்ப⁴ஸ்ய நிகும்ப⁴ஸ்ய து³ராத்மந: ॥ 15 ॥

வர்ஜயித்வா மஹாதேஜா விபீ⁴ஷண க்³ருஹம் ப்ரதி ।
க்ரமமாண: க்ரமேணைவ த³தா³ஹ ஹரிபுங்க³வ: ॥ 16 ॥

தேஷு தேஷு மஹார்ஹேஷு ப⁴வநேஷு மஹாயஸா: ।
க்³ருஹேஷ் வருத்³தி⁴மதாம் ருத்³தி⁴ம் த³தா³ஹ ஸ மஹாகபி: ॥ 17 ॥

ஸர்வேஷாம் ஸமதிக்ரம்ய ராக்ஷஸேந்த்³ரஸ்ய வீர்யவாந் ।
ஆஸஸாதா³த² லக்ஷ்மீவாந் ராவணஸ்ய நிவேஸநம் ॥ 18 ॥

ததஸ் தஸ்மிந் க்³ருஹே முக²யே நாநாரத்ந விபு⁴ஷிதே ।
மேரு மந்த்³ர ஸங்காஸே ஸர்வ மங்க³ள ஸோபி⁴தே ॥ 19 ॥

ப்ரதீ³ப்த மக்³நி முத்ஸ்ருஜ்ய லாங்க்³லாக்³ரே ப்ரதிஷ்டி²தம் ।
நநாத்³ ஹநுமாந் வீரோ யுகா³ந்த ஜலதோ³ யதா² ॥ 20 ॥

ஸ்வஸநேந ச ஸம்யோகா³ த³திவேகோ³ மஹாப³ல: ।
காலாக்³நிரிவ ஜஜ்வால ப்ராவர்த⁴த ஹுதாஸந: ॥ 21 ॥

ப்ரதீ³ப்த மக்³நிம் பவநஸ் தேஷு வேஸ்மஸ்வ சாரயத் ।
அபு⁴ச்ச்²வஸந ஸம்யோகா³ த³திவேகோ³ ஹுதாஸந: ॥ 22 ॥

தாநி காஞ்சந ஜாலாநி முக்தாமணி மயாநி ச ।
ப⁴வநாந் யவஸீர்யந்த ரத்நவந்தி மஹாந்தி ச ॥ 23 ॥



தாநி ப⁴க்³ந விமாநாநி நிபேதுர் வஸுதா⁴தலே ।

ப⁴வநாநீவ ஸித்³தா⁴நா மம்ப³ராத் புண்ய ஸங்க்ஷயே ॥ 24 ॥

ஸஞ்ஜஜ்ஞே துமுல: ஸப்³தோ³ ராக்ஷஸாநாம் ப்ரதா⁴வதாம் ।

ஸ்வக்³ருஹஸ்ய பரித்ராணே ப⁴க்³நோத்ஸாஹோர் ஜிதஸ்ரியாம் ॥ 25 ॥

நூநமேஷோ(அ)க்³நி ராயாத: கபி ரூபேண ஹா இதி ।

க்ரந்த³ந்த்ய: ஸஹஸா பேதுஸ் ஸ்தந்த⁴ய த⁴ரா: ஸ்த்ரிய: ॥ 26 ॥

காஸ்சித்³க்³நி பரீதேப்⁴யோ ஹர்மயேப்⁴யோ முக்த மூர்த⁴ஜா: ।

பதந்த்யோ ரேஜிரே(அ)ப்⁴ரேப்⁴ய: ஸௌதா³மிந்ய இவாம்ப்³ராத் ॥ 27 ॥

வஜ்ர வித்³ரும வைத்³ர்ய முக்தா ரஜத ஸம்ஹிதாந் ।

விசித்ராந் ப⁴வநாந் தா⁴தூந் ஸ்யந்த³மாநாந் த³த³ர்ஸ ஸ: ॥ 28 ॥

நாக்³நிஸ் த்ருப்யதி காஷ்டா²நாம் த்ருணாநாம் ஹரியூத²ப: ।

நாக்³நேர் நாபி விஸஸ்தாநாம் ராக்ஷஸாநாம் வஸுந்த⁴ரா ॥ 29 ॥

க்வசித் கிம்ஸூக ஸங்காஸா: க்வசிச் சா²ல்மலி ஸந்நிபா⁴: ।

க்வசித் குங்கும ஸங்காஸா: ஸிகா² வஹ்நேஸ் சகாஸிரே ॥ 30 ॥

ஹநூமதா வேக்³வதா வாநரேண மஹாத்மநா ।

லங்காபுரம் ப்ரத³க்³த⁴ம் தத்³ ருத்³ரேண த்ரிபுரம் யதா² ॥ 31 ॥

ததஸ்து லங்காபுர பர்வதாக்³ரே

ஸமுத்தி²தோ பீ⁴ம பராக்ரமோ(அ)க்³நி: ।

ப்ரஸார்ய சூடா³வலயம் ப்ரதீ³ப்தோ

ஹநூமதா வேக்³வதா விஸ்ருஷ்ட: ॥ 32 ॥

யுகா³ந்த காலாநல துல்யவேக்³:

ஸமாருதோ(அ)க்³நிர் வவ்ருதே⁴ தி³விஸ்ப்ருக் ।

விதூ⁴ம ரஸ்மிர் ப⁴வநேஷு ஸக்தோ

ரக்ஷ:ஸரீராஜ்ய ஸமர்பிதார்சி: ॥ 33 ॥

ஆதி³த்ய கோடி ஸத்³ருஸ: ஸுதேஜா
லங்காம் ஸமஸ்தாம் பரிவார்ய திஷ்ட²ந் ।
ஸப்³தை³ ரநேகை ரஸநி ப்ரருடை⁴:
பி⁴ந்த³ந்நி வாண்ட³ம் ப்ரப³பௌ⁴ மஹாக்³நி: ॥ 34 ॥

தத்ராம்ப³ரா தக்³நி ரதி ப்ரவ்ருத்³தோ⁴
ருக்ஷப்ரப⁴: கிம்ஸூக புஷ்ப சூட³: ।
நிர்வாண தூ⁴மாகுல ராஜயஸ்ச
நீலோத்பலாபா⁴: ப்ரசகாஸிரே(அ)ப்⁴ரா: ॥ 35 ॥

வஜ்ரீ மஹேந்த்³ரஸ் த்ரித³ஸேஸ்வரோ வா
ஸாக்ஷாத்³ யமோ வா வருணோ(அ)நிலோ வா ।
ருத்³ரோ(அ)க்³நி ரர்கோ த⁴நத³ஸ்ச ஸோமோ
ந வாநரோ(அ)யம் ஸ்வயமேவ கால: ॥ 36 ॥

கிம் ப்³ரஹ்மண: ஸர்வ பிதாமஹஸ்ய
ஸர்வஸ்ய தா⁴துஸ் சதுராநநஸ்ய ।
இஹாக்³தோ வாநர ரூப தா⁴ரீ
ரக்ஷோப ஸம்ஹார கர: ப்ரகோப: ॥ 37 ॥

கிம் வைஷ்ணவம் வா கபி ரூபமேத்ய
ரக்ஷோ விநாஸாய பரம் ஸுதேஜ: ।
அநந்த மவ்யக்த மசிந்த்ய மேகம்
ஸ்வமாயயா ஸாம்ப்ரத மாக்³தம் வா ॥ 38 ॥

இத்யேவ மூசுர் ப்³ஹவோ விஸிஷ்டா
ரக்ஷோக்³ணாஸ் தத்ர ஸமேத்ய ஸர்வே ।
ஸப்ராணி ஸங்கா⁴ம் ஸக்³ருஹாம் ஸவ்ருக்ஷாம்
தக்³தா⁴ம் புரீம் தாம் ஸஹஸா ஸமீக்ஷய ॥ 39 ॥

ததஸ்து லங்கா ஸஹஸா ப்ரதக்³தா⁴
ஸராக்ஷஸா ஸாஸ்வரதா² ஸநாகா³ ।

ஸபக்ஷிஸங்கா⁴ ஸம்ருகா³ ஸவ்ருக்ஷா
ருரோத³ தீ³நா துமுலம் ஸஸப்³த³ம் || 40 ||

ஹா தாத ஹா புத்ரக காந்த மித்ர
ஹா ஜீவிதம் போ⁴க³யுதம் ஸுபுண்யம் ।
ரக்ஷோபி⁴ ரேவம் ப³ஹுதா⁴ ப்³ருவத்³பி⁴:
ஸப்³த³: க்ருதோ கோ⁴ரதர: ஸுபீ⁴ம: || 41 ||

ஹுதாஸந ஜ்வால ஸமாவ்ருதா ஸா
ஹதப்ரவீரா பரிவ்ருத்த யோதா⁴ ।
ஹநுமத: க்ரோத⁴ ப³லாபி⁴ பூ⁴தா
ப³பூ⁴வ ஸாபோப ஹதேவ லங்கா || 42 ||

ஸ ஸம்ப்⁴ரம த்ரஸ்த விஷண்ண ராக்ஷஸாம்
ஸமுஜ்ஜ்வல ஜ்வால ஹுதாஸ நாங்கிதாம் ।
த³த³ர்ஸ லங்காம் ஹநுமாந் மஹாமாநா:
ஸ்வயம்பு⁴ கோபோப ஹதா மிவாவநிம் || 43 ||

ப⁴ங்க்த்வா வநம் பாத³ப ரத்ந ஸங்குலம்
ஹத்வா து ரக்ஷாம்ஸி மஹாந்தி ஸம்யுகே³ ।
த³க்³த்⁴வா புரீம் தாம் க்³ருஹ ரத்ந மாலிநீம்
தஸ்தெள² ஹநுமாந் பவநாத்மஜ: கபி: || 44 ||

ஸ ராக்ஷஸாம்ஸ் தாந் ஸுப³ஹூம்ஸ்ச ஹத்வா
வநம் ச ப⁴ங்க்த்வா ப³ஹு பாத³பம் தத் ।
விஸ்ருஜ்ய ரக்ஷோ ப⁴வநேஷு சாக்³நிம்
ஜகா³ம ராமம் மநஸா மஹாத்மா || 45 ||

ததஸ்து தம் வாநர வீர முக்²யம்
மஹாப³லம் மாருத துல்ய வேக³ம் ।
மஹாமதிம் வாயுஸுதம் வரிஷ்ட²ம்
ப்ரதுஷ்டுவர் தே³வ க³ணாஸ்ச ஸர்வே || 46 ||



ப⁴ங்க்த்வா வநம் மஹாதேஜா ஹத்வா ரக்ஷாம்ஸி ஸம்யுகே³ ।

த³க்³த்⁴வா லங்காபுரீம் ரம்யாம் ரராஜ ஸ மஹாகபி: ॥ 47 ॥

தத்ர தே³வா: ஸக³ந்த⁴ர்வா: ஸித்³தா⁴ஸ்ச பரமர்ஷய: ।

த்³ருஷ்ட்வா லங்காம் ப்ரத³க்³தா⁴ம் தாம் விஸ்மயம் பரமம் க³தா: ॥ 48 ॥

தம் த்³ருஷ்ட்வா வாநர ஸ்ரேஷ்ட²ம் ஹநுமந்தம் மஹாகபிம் ।

காலாக்³நி ரிதி ஸஞ்சிந்த்ய ஸர்வபூ⁴தாநி தத்ரஸு: ॥ 49 ॥

தே³வாஸ்ச ஸர்வே முநி புங்க³வாஸ்ச

க³ந்த⁴ர்வ வித்³யாத⁴ர நாக³ யக்ஷா: ।

பூ⁴தாநி ஸர்வாணி மஹாந்தி தத்ர

ஜக்³மு: பராம் ப்ரீதி மதுல்ய ரூபாம் ॥ 50 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ சது:பஞ்சாஸ: ஸர்க³: ॥ 54 ॥